



முதலமைச்சர் மு.க.ஸ்டாலின் அவர்களை நேற்று முன்தினம் (17.06.2023) தலைமைச் செயலகத்தில், தமிழ்நாடு அரசின் தலைமை குற்றவியல் வழக்குரைஞர் அசன் முகமது ஜின்னா தலைமையில் மாவட்ட குற்றவியல் அரசு வழக்குரைஞர்கள், சென்னை உயர்நீதிமன்றம் மற்றும் மதுரை கிளையின் கூடுதல் குற்றவியல் அரசு வழக்குரைஞர்கள் சந்தித்து வாழ்த்துப் பெற்றார்கள்.



முதலமைச்சர் அவர்களின் வழிகாட்டுதலின்படி, சென்னைப் பெருநகர வளர்ச்சிக் குழுமத்தின் 2023-24ஆம் நிதியாண்டின் அறிவிப்புகளை செயல்படுத்தும் வகையில் நேற்று முன்தினம் (17.06.2023) சென்னை, சேப்பாக்கம் திருவல்லிக்கேணி சட்டமன்ற தொகுதிக்குட்பட்ட அண்ணா சாலை டேம்ஸ் சாலை ஜெனரல் பீட்டர்ஸ் சாலை சந்திப்பில் ரூ.15 கோடி மதிப்பீட்டில் புதிய நடை மேம்பாலம் அமைக்கப்படுவது தொடர்பாக இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மற்றும் சென்னைப் பெருநகர வளர்ச்சிக் குழும அமைச்சர் (ம) தலைவரும் மற்றும் இந்து சமய அறநிலையத்துறை அமைச்சரமான பி.கே.சேகர்பாபு ஆகியோர் நேரில் சென்று கள ஆய்வு மேற்கொண்டனர். இந்த ஆய்வின்போது மத்திய சென்னை நாடாளுமன்ற உறுப்பினர் தயாநிதி மாறன், வீட்டு வசதி மற்றும் நகர்ப்புற வளர்ச்சித் துறை முதன்மைச் செயலாளர் செல்வி அபூர்வா, சென்னைப் பெருநகர வளர்ச்சிக் குழும உறுப்பினர் செயலர் அன்குல் மிஸ்ரா, முதன்மை செயல் அலுவலர் திருமதி. கவிதா ராமு, பெருநகர சென்னை மாநகராட்சி வடக்கு வட்டார துணை ஆணையாளர் சிவகுரு பிரபாகரன், தேனாம்பேட்டை மண்டலக் குழுத்தலைவர் மதன் மோகன், சி.எம்.டி.ஏ தலைமைத் திட்ட அமைப்பாளர் எஸ்.குத்ரமூர்த்தி, நெடுஞ்சாலைத்துறை, மாநகராட்சி மற்றும் துறை அலுவலர்கள் ஆகியோர் உடனிருந்தனர்.

சென்னை விமான நிலையத்தில் பழுது பார்க்கும் மையம்!

சென்னை, ஜூன் 19 - நாடு முழுவதும் சென்னை உள்பட 8 பன்னாட்டு விமான நிலையங்களில் விமானம் பழுது நீக்கும் மற்றும் பராமரிப்பு மையம் தொடங்க முடிவு செய்யப்பட்டுள்ளது. இதனால் சென்னை விமான நிலையத்துக்கு வெளிநாட்டு நிறுவனங்கள் புதிதாக விமான சேவை தொடங்க வாய்ப்பு ஏற்பட்டுள்ளது.

நாடு முழுவதும் விமான சேவைகளை விரிவுபடுத்தி மேம்படுத்துவதற்கு இந்திய விமான நிலைய ஆணையம் பல்வேறு நடவடிக்கைகளை எடுத்து வருகிறது. இந்தியாவில் விமான சேவைகள் அதிக அளவில் இருந்தாலும், விமானங்களில் ஏற்படும் பழுதுகளை சீர் செய்வது, விமானங்களை பழுது பார்ப்பது போன்ற மையங்கள் மிகவும் குறைவாகவே உள்ளன. இதைபடுத்து இந்திய விமானநிலைய ஆணையம் டெல்லி, மும்பை, கொல்கத்தா, பெங்களூரு, சென்னை உள்ளிட்ட 8 பன்னாடு விமான நிலையங்களை தேர்வு செய்து, அங்கு விமானங்களை பழுது பார்க்கும், பராமரித்தல், விமானத்தில் பழுதடைந்த உபகரணங்களை நீக்கிவிட்டு புதிய உபகரணங்கள் பொருத்துதல், விமானங்களுக்கு வர்ணம் பூசி புதுப்பித்தல் போன்ற பணிகளுக்காக பழுது பார்க்கும் மையங்கள் அமைக்கப்படுகின்றன.



முதலமைச்சர் அவர்களின் வழிகாட்டுதலின்படி, சென்னைப் பெருநகர வளர்ச்சிக் குழுமத்தின் 2023-24ஆம் நிதியாண்டின் அறிவிப்புகளை செயல்படுத்தும் வகையில் நேற்று முன்தினம் (17.06.2023) சென்னை, சிந்தாதிரிப்பேட்டை மே தின பூங்காவை ரூ.5 கோடி மதிப்பீட்டில் பூங்கா, சுற்றுச்சுவர், பார்வையாளர் மாடம், பயிற்சி ஆடுகளம் மற்றும் விளையாட்டு அரங்கம் போன்ற வசதிகளுடன் மேம்படுத்துவது தொடர்பாக இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மற்றும் சென்னைப் பெருநகர வளர்ச்சிக் குழும அமைச்சர் (ம) தலைவரும் மற்றும் இந்து சமய அறநிலையத்துறை அமைச்சரமான பி.கே.சேகர்பாபு ஆகியோர் நேரில் சென்று கள ஆய்வு மேற்கொண்டனர். இந்த ஆய்வின்போது மத்திய சென்னை நாடாளுமன்ற உறுப்பினர்தயாநிதி மாறன், வீட்டு வசதி மற்றும் நகர்ப்புற வளர்ச்சித் துறை முதன்மைச் செயலாளர் செல்வி அபூர்வா, சென்னைப் பெருநகர வளர்ச்சிக் குழும உறுப்பினர் செயலர் அன்குல் மிஸ்ரா, முதன்மை செயல் அலுவலர் திருமதி. கவிதா ராமு, பெருநகர சென்னை மாநகராட்சி வடக்கு வட்டார துணை ஆணையாளர் சிவகுரு பிரபாகரன், தேனாம்பேட்டை மண்டலக் குழுத்தலைவர் மதன் மோகன், சி.எம்.டி.ஏ தலைமைத் திட்ட அமைப்பாளர் எஸ்.குத்ரமூர்த்தி, நெடுஞ்சாலைத்துறை, மாநகராட்சி மற்றும் துறை அலுவலர்கள் ஆகியோர் உடனிருந்தனர்.

மண்ணின் மைந்தரின் மாண்பை போற்றும்

‘கலைஞர் கோட்டம்’ திறப்பு விழா!

அனைவரையும் வரவேற்க காத்திருக்கும் திருவாரூர் மக்கள்!

திருவாரூர், ஜூன் 19 - திருவாரூரில் அமைக்கப்பட்டிருக்கும் “கலைஞர் கோட்டம்” திறப்பு விழாவிற்கு வருகைதர விரும்பும் தமிழ்நாடு முதல்வர் தளபதி, தேசிய தலைவர்கள், தமிழக அமைச்சர்கள், தமிழ்நாடு குடும்ப மற்றும் இந்தியாவின் அனைத்து பகுதிகளிலிருந்தும் வரும் அனைவரையும் வரவேற்க திருவாரூர் மாவட்ட மக்கள் வாஞ்சையோடு காத்திருக்கின்றனர்.

இந்தியத்துணைப் பெருங்கண்டத்தின் தவிர்க்க முடியாத சக்தியாகவும், உலக அரசியலில் தனக்கென தனி இடத்தை பிடித்தவருமான மண்ணின் மைந்தர் முத்தமிழ் அறிஞர் கலைஞர் அவர்களின் புகழ் கிரீடத்தில் மேலும் ஒரு வைரக்கல் வாக திருவாரூர் காட்டுரில் அமைக்கப்பட்டுள்ள கலைஞர் கோட்டம் திறப்பு விழா நாளை (20.06.2023 செவ்வாய்) நடைபெற இருக்கிறது.

தமிழ்நாடு முதல்வர் மு.க.ஸ்டாலின் அவர்களின் சீரிய தலைமையில் நடைபெறும் இந்த நிகழ்வில் பிகார் மாநில முதல்வர் நிதிஷ் குமார் அவர்கள் கலைஞர் கோட்டத்தை திறந்துவைத்தும், துணை முதல்வர் தேஜஸ்வி யாதவ் அவர்கள் முத்து வேலர் நூலகத்தை திறந்து

வைத்தும் சிறப்பிக்கிறார்கள். மேலும் இந்த விழாவில் அமைச்சர்பெருமக்கள், நாடாளுமன்ற உறுப்பினர்கள், உள்ளாட்சி அமைப்புகளின் பிரதிநிதிகள், பொதுமக்கள் என பெருந்திரளானோர் பங்கேற்கின்றனர்.

நாள் முழுதும் நடைபெறும் கலையரங்கம், பட்டிமன்றம் மற்றும் கலை இலக்கிய நிகழ்வுகளில் கலிப்பேரரசு வைரமுத்து, பட்டிமன்ற நாயகர் சாலம் பார்ப்பையா, இசைக்கலைஞர் மாலதி லக்ஷ்மன் உள்ளிட்ட மாபெரும் கலைஞர்களின் பங்கேற்பில் பல்வேறு நிகழ்வுகள்

நடைபெற இருக்கின்றன. தமிழ் இனமும், தமிழ் மொழியும் வாழ்வாங்கு வாழ தனது வாழ்நாளில் பெரும்பகுதியை செலவிட்ட வாழ்நாள் போராளியான அந்த மகத்தான மாமனிதர் கலைஞர் அவர்களின் புகழுக்கு மேலும் பெருமை சேர்க்க, இந்தியத்துணைக்கண்டத்தின் பல்வேறு பகுதிகளிலிருந்தும் வருவோரை வரஞ்சையோடு வரவேற்க திருவாரூர் மாவட்ட தி.மு.க. வினா மட்டுமின்றி அனைத்து அரசியல் இயக்கங்கள், சமூக அமைப்புகள், பொதுமக்கள் அனைவரும் காத்திருக்கின்றனர்.






பார்புகழும் தலைவருக்கு தேரோடும் திருவாரூரில்

கலைஞர் கோட்டம் தந்த

திராவிட மாடல்-தமிழ்நாடு

முதல்வர்

அவர்களே வருக! வருக!!

அன்புடன்...

பூண்டி. கே. கலைவாணன் MLA.

செயலாளர்,
திருவாரூர் மாவட்ட தி.மு.க.

புலிவலம் A.தேவா

திருவாரூர் ஒன்றியக் கழக செயலாளர் - ஒன்றியக்குழு தலைவர்